

سُورَةُ الْعَدِيَّتِ

حاصلاتِ تعلّم

- اس سبق کی تکمیل کے بعد طلبہ اس قابل ہو جائیں گے کہ :
1. سُورَةُ الْعَدِيَّتِ کا تعارف، وجہ تسمیہ اور مرکزی مضمون جان سکیں۔
 2. سُورَةُ الْعَدِيَّتِ کے بنیادی مضامین اور علمی نکات جان سکیں۔
 3. سُورَةُ الْعَدِيَّتِ کا با محاورہ ترجمہ پڑھ کر اس کا فہم حاصل کر سکیں۔
 4. سُورَةُ الْعَدِيَّتِ کے با محاورہ ترجمہ کا امتحان دینے کے قابل ہو سکیں۔
 5. سُورَةُ الْعَدِيَّتِ کے منتخب الفاظ کے معانی جان سکیں۔

وجہ تسمیہ:

عادیات کا معنی ہے: تیزی سے دوڑنے والے۔ اس سورت کی پہلی آیت میں گھوڑوں کی ایک صفت یہ بیان کی گئی ہے کہ وہ تیزی سے دوڑنے والے ہیں۔ اسی مناسبت سے اس سورت کا نام سُورَةُ الْعَدِيَّتِ ہے۔

مرکزی مضمون اور مقصدِ نزول:

سُورَةُ الْعَدِيَّتِ کا مرکزی مضمون انسان کی ناشکری پر اسے تنبیہ کرنا ہے۔

مضامین اور علمی نکات:

سُورَةُ الْعَدِيَّتِ میں جنگی گھوڑوں کا ذکر کیا گیا ہے۔ عرب کے لوگ گھوڑے کو مختلف کاموں کے لیے استعمال کرتے تھے۔ گھوڑا بہت وفادار جانور ہے جو اپنے مالک کے ہر حکم پر عمل کرتا ہے۔ اسی بات کا حوالہ دے کر اللہ تعالیٰ کی فرماں برداری کی تلقین کی گئی ہے۔

سُورَةُ الْعَدِيَّتِ میں واضح کیا گیا ہے کہ ہر انسان اپنی ناشکری اور نافرمانی سے واقف ہوتا ہے۔

سُورَةُ الْعَدِيَّتِ کے آغاز میں اللہ تعالیٰ نے جنگی گھوڑوں کی قسمیں کھائی ہیں۔ گھوڑے اپنے مالک کے فرماں بردار اور شکر گزار ہوتے ہیں، جب کہ انسان اپنے مالک کا نافرمان اور ناشکر ہے۔ اس ناشکری کی اصل وجہ مال سے شدید محبت ہے۔ مال کی محبت کا علاج آخرت کو یاد رکھنا ہے۔

اس سورت میں گھوڑوں کی تعریف اس لیے بھی کی گئی ہے کیوں کہ گھوڑا جہاد کا ایک ذریعہ ہے۔ جہاد اسلام کا اہم شعبہ ہے۔ جہاد اتنا فضیلت والا عمل ہے کہ جو چیز اس سے وابستہ ہو جاتی ہے وہ بھی فضیلت والی ہو جاتی ہے۔ نبی کریم ﷺ نے بھی گھوڑے کے فضائل بیان فرمائے ہیں۔ ایک موقع پر آپ ﷺ نے فرمایا:

الْحَيْلُ مَعْقُودٌ فِي نَوَاصِيهَا الْحَيْزُ إِلَى يَوْمِ الْقِيَامَةِ الْأَجْرُ وَالْبُغْنُ

گھوڑوں کی پیشانی میں قیامت تک کے لیے خیر باندھ دی گئی ہے، ان پر سوار ہو کر جہاد کرنے والوں کو اجر بھی ملتا ہے اور مال غنیمت بھی۔ (صحیح بخاری: 2852)



رُكُوعُهَا

(۱۰۰) سُورَةُ الْعَدِيَّتِ مَكِّيَّةٌ (۱۴)

آيَاتُهَا

سورة العاديات مکی ہے (آیات: ۱۱ / رکوع: ۱)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَالْعَدِيَّتِ صَبْحًا فَالْمُورِيَّتِ قَدْ حَا

قسم ان (گھوڑوں) کی جو (میدان جہاد میں) تیزی سے دوڑتے ہیں زور سے ہانپتے ہوئے۔ پھر تم مار کر چنگاریاں نکالنے والے (گھوڑوں کی قسم)۔

فَالْمُغِيرَتِ صَبْحًا فَاتَرَنَّ بِهٖ نَقْعًا فَوْسَطُنَ بِهٖ

پھر صبح کے وقت حملہ کرنے والے (گھوڑوں) کی (قسم)۔ پھر وہ اس وقت گردوغبار اُڑاتے ہیں۔ پھر وہ اس وقت (دشمن کی)

جَمْعًا إِنَّ الْإِنْسَانَ لِرَبِّهٖ لَكَنُودٌ ۝ وَ إِنَّهٗ

نوج میں گھس جاتے ہیں۔ بے شک انسان اپنے رب کا یقیناً بڑا ناشکر ہے۔ اور بے شک

عَلَىٰ ذٰلِكَ لَشَهِيدٌ ۝ وَ إِنَّهٗ لِحُبِّ الْخَيْرِ لَشَدِيدٌ ۝

وہ اس (ناشکری) پر خود بھی یقیناً گواہ ہے۔ اور بے شک وہ مال کی محبت میں یقیناً بہت سخت ہے۔

أَفَلَا يَعْلَمُ إِذَا بُعْثِرَ مَا فِي الْقُبُورِ وَ حُصِّلَ مَا

تو کیا اسے معلوم نہیں؟ جب وہ (مردے) اٹھائے جائیں گے جو قبروں میں ہیں۔ اور جو سینوں میں (چھپے راز) ہیں

فِي الصُّدُورِ ۝ إِنَّ رَبَّهُم بِهِمْ يَوْمَئِذٍ لَّخَبِيرٌ ۝

انھیں ظاہر کر دیا جائے گا۔ بے شک اس دن ان کا رب ان سے یقیناً خوب باخبر ہوگا۔

نوٹ:

جماعت ہفتم کے امتحانات میں سورۃ العنیدت کے با محاورہ ترجمہ، منتخب ذخیرہ الفاظ کے معنی اور تعارفی متن (سبق) سے کثیر الانتخابی، مختصر جوابی اور تفصیلی سوالات پر مبنی امتحان لیا جائے۔

ذخیرہ قرآنی الفاظ

لفظ	معنی	لفظ	معنی
الْعَنِيدَاتِ	تیزی سے دوڑتے ہوئے گھوڑے	ضَبِحًا	ہانپتے ہوئے
الْمُورِيَاتِ	چنگاریاں نکالنے والے	قَدَحًا	سُم مار کر
الْمُغِيرَاتِ	حملہ کرنے والے	نَقْعًا	غبار
إِنَّ	بے شک	عَلَى	پر
إِنَّهُ	بے شک وہ	لَا يَعْلَمُ	وہ نہیں جانتا
بُعْثِرَ	اٹھائے جائیں گے	فِي	میں



1 درست جواب کا انتخاب کیجیے۔

- i عادیات کا معنی ہے: (الف) جان نکالنے والے (ب) جان کھینچنے والے (ج) تیزی سے دوڑنے والے (د) صف بنانے والے
- ii گھوڑوں کی تسمیں کھائی گئی ہیں: (الف) سُورَةُ الْقَدَرِ میں (ب) سُورَةُ الْبَيِّنَةِ میں (ج) سُورَةُ الزَّلْزَالِ میں (د) سُورَةُ الْعَدِيَّتِ میں
- iii مال کی محبت کا علاج ہے: (الف) آخرت کو یاد رکھنا (ب) صدقہ کرنا (ج) خوب خرچ کرنا (د) مال نہ کمانا
- iv سُورَةُ الْعَدِيَّتِ میں بچنے کی تلقین کی گئی ہے: (الف) سستی سے (ب) ناشکری سے (ج) زیادہ سونے سے (د) زیادہ باتیں کرنے سے
- v عرب کے لوگ مختلف کاموں کے لیے استعمال کرتے تھے: (الف) گدھے کو (ب) ہاتھی کو (ج) بیل کو (د) گھوڑے کو

2 مختصر جواب دیجیے۔

- i سُورَةُ الْعَدِيَّتِ کی وجہ تسمیہ تحریر کیجیے۔
- ii سُورَةُ الْعَدِيَّتِ کا مرکزی مضمون کیا ہے؟
- iii گھوڑوں کے بارے میں ایک حدیث نبوی خاتم النبیین صَلَّی اللہُ عَلَیْہِ وَاٰلِہٖ وَسَلَّم کا ترجمہ لکھیں۔

3 درج ذیل قرآنی الفاظ کا ترجمہ لکھیں:

- | | | | |
|--------------|---------|--------|---------------|
| الْعَدِيَّتِ | ضَبْحًا | نَفْعٌ | الْمُورِيَّتِ |
| قَدْحًا | عَلَى | | |

درج ذیل قرآنی آیات کا ترجمہ لکھیں:

4

وَالْعِدَّةِ صَبْحًا ۝ فَالْمُورِثِ قَدْ حَا ۝

i

إِنَّ الْإِنْسَانَ لِرَبِّهِ لَكَنُودٌ ۝ وَإِنَّهُ عَلَىٰ ذَٰلِكَ لَشَهِيدٌ ۝

ii

تفصیلی جواب دیں۔

5

سُورَةُ الْعِدَّةِ کا تعارف اور مقصد نزول تحریر کیجیے۔

i

سُورَةُ الْعِدَّةِ کے بنیادی مضامین اور اہم علمی نکات تحریر کیجیے۔

ii

سرگرمیاں برائے طلبہ:

- گھوڑا پالنے کے بارے میں اسلامی شریعت کی کیا تعلیمات ہیں؟ گھوڑوں کے کیا فوائد ہیں؟ اس بارے میں انٹرنیٹ اور دوسرے ذرائع کے ذریعے سے اپنی معلومات کو وسعت دیجیے۔



ہدایات برائے اساتذہ کرام:

- طلبہ کو سُورَةُ الْعِدَّةِ کے با محاورہ ترجمہ، منتخب ذخیرہ الفاظ، تعارف، وجہ تسمیہ، بنیادی مضامین اور اہم علمی و عملی نکات کے کثیر الانتخابی سوالات، مختصر سوالات اور تفصیلی سوالات کے امتحانی جائزہ کے لیے تیار کیجیے۔
- اس سورت کی روشنی میں طلبہ کی کردار سازی کیجیے اور انھیں ہمیشہ اللہ تعالیٰ کا شکر گزار بننے کی تلقین کیجیے۔

